



## Ġabra tal-ġurisprudenza

KONKLUŻJONIET TAL-AVUKAT ĜENERALI  
KOKOTT  
ippreżentati fid-9 ta' Novembru 2017<sup>1</sup>

**Kawżi Magħquda C-236/16 u C-237/16**

**Asociación Nacional de Grandes Empresas de Distribución (ANGED)**  
vs  
**Diputación General de Aragón**

(talba għal deciżjoni preliminari mressqa mit-Tribunal Supremo (qorti suprema, Spanja)]

“Talba għal deciżjoni preliminari – Libertà ta’ stabbiliment – Taxxa reġjonali fuq stabbilimenti kummerċjali individwali kbar – Preġudizzju indirett peress li, statistikament, huma prevalentemente affettwati l-katini ta’ bejgħ bl-imnun barranin – Esklużjoni u eżenzjonijiet mit-taxxa meqjusa bħala għajjnuna illegali”

### I. Introduzzjoni

1. F'din il-kawża, il-Qorti tal-Ġustizzja għandha tiddeċiedi għal darba oħra dwar il-kwistjoni marbuta mal-estent tad-differenzjazzjonijiet fiskali li għandhom jitqiesu li jikkostitwixxu ksur indirett tal-libertajiet fundamentali u/jew għajjnuna illecita. Din il-kawża għandha tittieħed inkunsiderazzjoni flimkien ma’ żewġ proċeduri oħra li għandha quddiemha l-Qorti tal-Ġustizzja<sup>2</sup> u, l-istess bħalhom, tagħti l-opportunità lill-Qorti tal-Ġustizzja tippreċiża l-portata tal-projbizzjoni tal-ġħajjnuna skont id-dritt tal-Unjoni.
2. Fil-fatt, bir-rikors tagħha, l-Asociación Nacional de Grandes Empresas de Distribución (l-Assocjazzjoni Nazzjonali ta’ Imprizi ta’ Distribuzzjoni Kbar, iktar ’il quddiem l-“ANGED”) tikkontesta taxxa speċjali fuq id-dannu ambjentali kkawżat minn superfici ta’ bejgħ kbar (iktar ’il quddiem l-“IDMGAV”) f’Aragon.
3. Il-Kummissjoni u l-ANGED iqisu li din tikkostitwixxi restrizzjoni tal-libertà ta’ stabbiliment u għajjnuna mill-Istat illegali, partikolarmen għal stabbilimenti kummerċjali żgħar, peress li dawn ma humiex suġġetti għat-taxxa. Il-kwistjoni essenzjalment tikkonċċera l-estent sa fejn id-differenzazzjonijiet fi ħdan is-sistema fiskali huma rilevanti għall-finijiet tar-regoli dwar l-ġħajjnuna mill-Istat.

<sup>1</sup> Lingwa originali: il-Ġermaniż.

<sup>2</sup> Dawn huma l-Kawżi magħquda C-234/16 u C-235/16 kif ukoll il-Kawża C-233/16.

## II. Il-kuntest ġuridiku

### A. Id-dritt tal-Unjoni

4. Il-kuntest ġuridiku tad-dritt tal-Unjoni għal din il-kawża huwa l-Artikolu 49 moqri flimkien mal-Artikolu 54 TFUE u l-Artikoli 107 et seq TFUE.

### B. Id-dritt Spanjol

5. It-taxxa inkwistjoni fil-kawża principali, imposta fuq dannu ambjentali kkawżat minn superficija ta' bejgh kbar (Impuesto sobre el Daño Medioambiental causado por las Grandes Áreas de Venta) ġiet introdotta fl-1 ta' Jannar 2006 bit-Titolu II tal-Ley de las Cortes de Aragón 13/2005, de 30 de diciembre, de medidas fiscales y administrativas en materia de tributos cedidos y tributos propios de la Comunidad Autónoma de Aragón (Lígi 13/2005 tal-Parlament ta' Aragon, tat-30 ta' Dicembru 2005, dwar miżuri fiskali u amministrattivi fil-qasam ta' taxxi ttransferiti u ta' taxxi propriji tal-Komunità Awtonoma ta' Aragon).

6. L-IDMGAV hija preżentement irregolata fil-Kapitolu III tal-Anness II (iktar 'il quddiem it-“TRIMCA”) tal-Ley (de las Cortes de Aragón) 10/2015, de 28 de diciembre, de medidas para el mantenimiento de los servicios públicos en la Comunidad Autónoma de Aragón (Lígi 10/2015 tat-28 ta' Dicembru 2015 dwar miżuri ghall-manteniment tas-servizzi pubblici tal-Komunità Awtonoma ta' Aragon).

7. Skont il-premessi tal-Lígi 13/2005, il-fatt li jagħti lok għat-taxxa ġie ddefinit b'referenza għad-dannu ambjentali kkawżat mill-kummerċ f'dawn l-istabbilimenti, li minħabba s-superficje kbira ta' bejgh lill-pubbliku, jattiraw il-konsum u jinkorāġġixxu moviment kbir ta' vetturi privati. It-taxxa hija dovuta mill-persuni li jiġġestixxu n-negozju li jikkawża d-dannu ambjentali, jiġifieri mhux mill-proprietarji, iżda mill-operaturi tan-negozju.

8. F'dan ir-rigward, is-superficje – bħala superficie tal-art jew superficie tas-sulari – tikkostitwixxi l-parametru l-iktar adatt sabiex jiġi ddeterminat oggettivament dan il-vantagg li jirriżulta mill-fatt li ma jiġux sostnuti l-ispejjeż ambjentali u territorjali. Is-superficje tal-bejgh tindika kapacità ikbar li jiġu offruti prodotti għall-bejħ u, għalhekk, fluss ikbar ta' konsumaturi; is-superficje rriżervata għal skopijiet oħra (eż. ħzin) tirrappreżenta iktar possibbiltajiet biex l-istokk jerga' jimdela u s-superficji tal-parkegħ tattira t-traffiku tal-karozzi.

9. Skont l-Artikolu 15 tat-TRIMCA, l-IDMGAV hija imposta “fuq il-poter ekonomiku specifiku li jimmanista ruħu fin-negozju u fil-kummerċ ta' stabbilimenti kummerċjali li, minħabba li jattiraw il-konsum, jinkorāġġixxu moviment kbir ta' vetturi u, konsegwentement, għandhom impatt negattiv fuq l-ambjent naturali u territorjali tal-Komunità Awtonoma ta' Aragon”.

10. L-IDMGAV hija taxxa ta' natura in rem u għandha għan mhux fiskali, u l-qligħ ta' din it-taxxa ma huwiex inkluż fil-baqit ġenerali (Artikolu 3 tat-TRIMCA). Skont l-Artikolu 5 tat-TRIMCA, il-qligħ effettivament miksub mill-IDMGAV jintuża, wara li jitnaqqsu l-ispejjeż tal-amministrazzjoni u tal-kooperazzjoni, għall-finanzjament ta' miżuri preventivi jew ta' miżuri ta' restituzzjoni tad-dannu għall-ambjent.

11. Skont l-Artikolu 16(2) tat-TRIMCA, stabbiliment kummerċjali jitqies li jkollu superficie ta' bejgh kbira jekk is-superficje ta' bejgh lill-pubbliku teċċedi l-500 m<sup>2</sup>.

12. Skont l-Artikolu 20 tat-TRIMCA, huma eżentati mit-tassazzjoni l-istabbilimenti kummerċjali li l-attività principali tagħhom tikkonsisti eskluzivament fil-bejgħ tal-prodotti li ġejjin: a) makkinarju, vetturi, ghoddha u provvisti ta' natura industrijal; b) materjal ghall-kostruzzjoni, prodotti sanitarji, bibien u twieqi, ghall-bejgħ eskluziv tal-professionisti; c) mixtliet ghall-ġonna u ghall-kultivazzjoni; d) attrezzament għal stabbilimenti individwali, tradizzjonali u speċjalizzati; e) karozzi fi swali ta' espozizzjoni ta' konċessjonarji u f'garaxxijiet tat-tiswija u f) karburanti.

13. L-ammont taxxabbli huwa magħmul mis-superfiċje totali tal-istabbiliment kummerċjali b'superfiċje kbira ta' bejgħ, li hija magħmula mis-somma ta' dawn: a) superficie ta' bejgħ; b) superficie li taqdi skopijiet oħra (b'limitu massimu ta' 25 % tas-superfiċje ta' bejgħ lill-pubbliku); c) superficie tal-parkegħ (b'limitu massimu ta' 25 % tas-superfiċje ta' bejgħ lill-pubbliku).

14. L-Artikolu 22 tat-TRIMCA jipprovd li l-ammont tat-taxxa jiżdied progressivament minn EUR 10.20 għal 2 000 sa 3 000 m<sup>2</sup> sa EUR 14.70 għal 5 000 sa 10 000 m<sup>2</sup>, u sussegwentement jonqos għal EUR 13.50 għal 10 000 m<sup>2</sup>. Madankollu, l-ewwel 2 000 m<sup>2</sup> ma humiex intaxxati.

15. Koeffiċjenti differenti jaapplikaw skont it-tip ta' art li fuqha jinsab l-istabbiliment kummerċjali kbir. Skont l-Artikoli 45 u 46 tat-TRIMCA, l-ammont taxxabbli kollu jista' jonqos, f'ċerti kundizzjonijiet, sa 30 % ta' dak l-ammont, meta jsiru investimenti sabiex jiġu adottati miżuri preventivi jew miżuri korrettivi għall-effetti negattivi tat-tniġġis tal-ambjent naturali u territorjali tal-Komunità Awtonoma ta' Aragon.

### III. Il-kawża principali

16. Fit-18 ta' Marzu 2007, l-ANGED – assoċjazzjoni nazzjonali ta' impriżi ta' bejgħ bl-imnut kbar – ippreżentat rikors amministrattiv kontra l-IDMGAV quddiem is-Sala de lo Contencioso-Administrativo del Tribunal Superior de Justicia de Aragón kontra d-Decreto legislativo 1/2007 del Gobierno de Aragón, de 18 de septiembre, por el que se aprueba el texto refundido de la legislación sobre los impuestos medioambientales de la Comunidad Autónoma de Aragón (Digriet Legiżlattiv 1/2007 tal-Gvern ta' Aragon tat-18 ta' Settembru 2007, li japprova l-verżjoni l-ġidha tad-dispozizzjonijiet dwar it-taxxi ambjentali tal-Komunità Awtonoma ta' Aragon.

17. Bis-sentenza tal-24 ta' Jannar 2014, is-Sala de lo Contencioso-Administrativo, Sección Segunda, del Tribunal Superior de Justicia de Asturias (Qorti Superjuri tal-Ġustizzja tal-Prinċipat ta' Asturias, It-Tieni Sezzjoni) ċahdet ir-rikors amministrattiv tal-ANGED.

18. Fl-14 ta' April 2014, l-ANGED ippreżentat appell minn din is-sentenza, filwaqt li sostniet ksur tad-dritt tal-Unjoni, abbaži tal-fatt li l-Liġi 13/2005 (Digriet Legiżlattiv 1/2007) tikser il-libertà ta' stabbiliment stabbilita fl-Artikolu 49 TFUE.

19. Fi Frar u Mejju tal-2013, l-ANGED resqet ilment quddiem il-Kummissjoni kontra r-Renju ta' Spanja tallega li d-dispozizzjonijiet tat-taxxa fuq stabbilimenti kummerċjali kbar, ipprovduti f'sitt komunitajiet awtonomi, kienu jiksru d-dritt tal-Unjoni. Bl-ittra tagħha tat-28 ta' Novembru 2014, il-Kummissjoni infurmat lir-Renju ta' Spanja li kienet qiegħda tikkunsidra tikklassifika l-eskluzjoni mit-taxxa tan-negożji tal-imnut u l-eżenzjonijiet favur ċerti ħwienet speċjalizzati bħala għajnejna mill-Istat illegali. Dawn dehru li kienu qiegħdin jagħtu vantagg selettiv lil impiżi specifiċi għaliex kienu jirrappreżentaw eċċeżżjoni għas-sistema ta' tassazzjoni ordinarja.

20. It-Tribunal Supremo (il-Qorti Suprema, Spanja) iddeċidiet li tirrikorri għall-proċedura għal-deċiżjoni preliminari.

#### IV. Il-proċedura quddiem il-Qorti tal-Ġustizzja

21. It-Tribunal Supremo (il-Qorti Suprema) id-deċidiet li tagħmel id-domandi li ġejjin lill-Qorti tal-Ġustizzja:

1. L-Artikoli 49 u 54 TFUE għandhom jiġu interpretati fis-sens li jipprekludu l-eżistenza ta' taxxa regionali li tiddikjara li tintaxxa l-ħsara ambjentali kkawżat mill-użu tal-installazzjonijiet u tal-elementi ddedikati għall-attivitā u għall-kummerċ implementati fl-istabbilimenti kummerċjali li jkollhom superfici kbira ta' bejgħ u ta' parkegg għall-klijenti tagħhom, dejjem sa fejn is-superficji ta' bejgħ lill-pubbliku tkun ta' iktar minn 500 m<sup>2</sup>, iżda li tirriżulta li hija eżiġibbli irrispettivament mill-post reali fejn jiġi dawn l-istabbilimenti kummerċjali barra jew ġewwa n-nisġa urbana kkonsolidata u li fil-parti l-kbira tad-drabi taffettwa lill-imprizi ta' Stati Membri oħra, fid-dawl tal-fatt li: (i) ma tintaxxax effettivament lin-negożjanti proprijetarji ta' numru ta' stabbilimenti kummerċjali, ikun liema jkun it-total tas-superficji ta' bejgħ għall-pubbliku, jekk ebda wieħed minnhom ma jkollu superfici ta' bejgħ lill-pubbliku ta' iktar minn 500 m<sup>2</sup> u anki jekk uħud minn fosthom jaqbżu dan il-limitu iżda li l-bażi taxxabbli tagħhom ma taqbiżx l-2 000 m<sup>2</sup>, filwaqt li tintaxxa effettivament lin-negożjanti bi stabbiliment kummerċjali wieħed biss li s-superficji ta' bejgħ tiegħi taqbeż dawn il-limiti, u (ii) li barra minn hekk ma humiex taxxabbli l-istabbilimenti kummerċjali ddedikat għall-bejgħ esklussiv ta' makkinarji, vetturi, għoddha u provvisti ta' natura industrijal; materjal għall-kostruzzjoni, ta' iġjene, bibien u twieqi, għall-bejgħ esklussiv lill-professjonisti; ta' għamara fi stabbilimenti individwali, tradizzjonal u speċjalizzati; vetturi awtomobilistiċi fi swali ta' espożizzjoni ta' konċessjonarji u f'garaxxijiet ta' tiswija; mixtliet għall-ġonna u għall-koltivazzjoni u ta' [...] karburanti [...], tkun liema tkun is-superficji ta' bejgħ lill-pubbliku kkonċernat?
  2. L-Artikolu 107(1) TFUE għandu jiġi interpretat fis-sens li tikkostitwixxi għajjnuna mill-Istat ipprojbita, konformement ma' din id-dispożizzjoni, l-assenza ta' ssuġġettar għall-IDMGAV [taxxa fuq id-dannu ambjentali kkawżat mis-superficji kbar ta' bejgħ] tal-istabbilimenti kummerċjali b'superficji ta' bejgħ għall-pubbliku ta' mhux iktar minn 500 m<sup>2</sup> jew ta' iktar għal dawk li l-bażi taxxabbli tagħhom ma taqbiżx l-2 000 m<sup>2</sup>, u tal-istabbilimenti kummerċjali li jipprovd l-bejgħ esklussiv ta' makkinarji, vetturi, għoddha u provvisti ta' natura industrijal; materjal għall-kostruzzjoni, ta' iġjene, bibien u twieqi, għall-bejgħ esklussiv lill-professjonisti; ta' għamara fi stabbilimenti individwali, tradizzjonal u speċjalizzati; vetturi awtomobilistiċi fi swali ta' espożizzjoni ta' konċessjonarji u f'garaxxijiet ta' tiswija; mixtliet għall-ġonna u għall-koltivazzjoni u ta' kombustibbi u karburanti għal lokomozzjoni?
22. L-ANGED, Aragon u l-Kummissjoni Ewropea pprezentaw osservazzjonijiet bil-miktub fil-kuntest tal-proċedura quddiem il-Qorti tal-Ġustizzja u pparteċipaw fis-seduta tas-6 ta' Lulju 2017.

#### V. Analizi legali

##### A. Fuq ir-restrizzjoni għal-libertajiet fundamentali

23. Bl-ewwel domanda preliminari tagħha, il-qorti tar-rinvju tistaqsi jekk il-libertà ta' stabbiliment tipprekludix taxxa bħall-IDMGAV. Għaldaqstant, għandu jiġi deċiż jekk (1) hemmx restrizzjoni tal-libertà ta' stabbiliment li (2) ma hijiex ġustifikata.
24. Il-kuntest huwa l-mod operazzjonal tal-IDMGAV. Il-fatt li jagħti lok għat-taxxa huwa l-eżistenza ta' stabbiliment kummerċjali kbir. Dawn huma stabbilimenti li għandhom superficie ta' bejgħ ta' mill-inqas 500 m<sup>2</sup>, li magħha tiżdied is-superficje tal-parkegg kif ukoll superfici oħra, ta'mħux iktar minn limitu massimu ta' 25 % tas-superficji tal-bejgħ rispettivament. L-ewwel 2 000 m<sup>2</sup> ta' din

is-superfiċje ta' bejgħ totali ma humiex intaxxati ("superfiċji eżentata")<sup>3</sup>.

25. L-ammont tat-taxxa jvarja minn EUR 10.20 għal kull m<sup>2</sup> u EUR 14.70 għal kull m<sup>2</sup>. Meta s-superfiċje totali ma teċċedix l-10 000 m<sup>2</sup>, it-taxxa għandha effett progressiv. Konsegwentement, meta mqabbla ma' stabbilimenti kummerċjali ikbar f'termini ta' spazju, stabbilimenti kummerċjali ikbar huma suġġetti għal taxxa oħla, f'termini assoluti, minn stabbilimenti kummerċjali iżgħar, filwaqt li l-istabbilimenti kummerċjali kollha għandhom "superfiċje eżentata" ta' 2 000 m<sup>2</sup>.

### **1. Restrizzjoni tal-libertà ta' stabbiliment**

26. Skont l-Artikolu 49 flimkien mal-Artikolu 54 TFUE, il-libertà ta' stabbiliment tinkludi d-dritt taċ-ċittadini ta' Stat Membru li jaċċedu għal u jeżercitaw attivitajiet bħala persuni li jaħdmu għal rashom fit-territorju ta' Stat Membru ieħor<sup>4</sup>. Skont ġurisprudenza stabbilita, ir-restrizzjonijiet għal-libertà ta' stabbiliment huma dawk il-miżuri kollha li jiprojbx, jostakolaw jew jirrendu inqas attraenti l-eżerċizzju ta' din il-libertà<sup>5</sup>.

27. Dan huwa essenzjalment minnu fil-każ tat-taxxi. Għaldaqstant, fl-evalwazzjoni tal-libertajiet fundamentali abbaži ta' dawn il-piżżejjiet, fil-fehma tiegħi<sup>6</sup>, fattur determinanti huwa li l-kwistjoni transkonfinali tiġi ttrattata b'mod żvantaġġuż meta mqabbla mas-sitwazzjoni nazzjonali<sup>7</sup>.

#### **a) Nuqqas ta' restrizzjoni diskriminatorja**

28. Madankollu, f'dan il-każ, ma hemm ebda trattament differenti. Fir-rigward tas-superfiċji ta' bejgħ bejn 1 m<sup>2</sup> u 2 000 m<sup>2</sup>, ma hemmx differenza fit-trattament bejn stabbilimenti kummerċjali kbar jew žgħar, barranin jew nazzjonali. Ebda stabbiliment ta' din is-superfiċje ta' bejgħ ma huwa suġġetti għat-taxxa. Il-limitu minimu hawnhekk għandu l-effett ta' ammont bażiku eżentat, li jibbenefikaw minnu l-bejjiegħ bl-imnut kollha. L-istabbilimenti kummerċjali iżgħar (b'superfiċje ta' bejgħ ta' inqas minn 500 m<sup>2</sup>) ma humiex suġġetti għat-taxxa, filwaqt li stabbilimenti ikbar huma suġġetti għat-taxxa, iżda t-taxxa ma hijiex imposta fuq superfici ta' bejgħ inqas minn 2 000 m<sup>2</sup>. Għalhekk, peress li dan "l-ammont bażiku eżentat" japplika kemm għal stabbilimenti kummerċjali kbar kif ukoll stabbilimenti kummerċjali żgħar, ma hemmx trattament żvantaġġuż fir-rigward ta' tip ta' stabbiliment kummerċjali. Għaldaqstant, f'dan ir-rigward jista' jiġi eskluż ksur tal-libertà ta' stabbiliment.

29. Huwa biss jekk jittieħed approċċ differenti li tista' tqum il-kwistjoni dwar jekk in-nuqqas ta' ssuġġettar għat-taxxa ta' stabbilimenti kummerċjali żgħar tikkostitwixx diskriminazzjoni manifesta jew mohbija.

3 Fl-opinjoni tiegħi, jidher li dan ifisser "superfiċje ta' bejgħ eżentata" ta' 1 333 m<sup>2</sup> peress li ż-żieda ta' superfici ta' parkegg u ta' superfici oħra hija limitata rispettivament għal 25 % tas-superfiċje ta' bejgħ (1 333 x 1.5 = 2 000). F'dan ir-rigward, is-“superfiċje eżentata” ta' 2 000 m<sup>2</sup> tista' biss tinqabeż b'effett minn superfici ta' bejgħ ta' 1 333 m<sup>2</sup>. Id-differenza bejn stabbilimenti kummerċjali żgħar u kbar f'Aragon ma hijiex biss ta' 500 m<sup>2</sup> iżda ta' 1 333 m<sup>2</sup> (jew ta' 2 000 m<sup>2</sup> meta ma jkunx hemm parkegg u spazji ta' hžin oħra). Għal raġunijiet ta' semplifikazzjoni, ser nirreferi għal superficie eżentata ta' 2 000 m<sup>2</sup>.

4 Sentenzi tal-11 ta' Marzu 2004, de Lasteyrie du Saillant (C-9/02, EU:C:2004:138, punt 40 u l-ġurisprudenza cċitata hemmhekk), tat-13 ta' Diċembru 2005, SEVIC Systems (C-411/03, EU:C:2005:762, punt 18), u tal-21 ta' Jannar 2010, SGI (C-311/08, EU:C:2010:26, punt 38).

5 Sentenzi tad-29 ta' Novembru 2011, National Grid Indus (C-371/10, EU:C:2011:785, punt 36), tal-21 ta' Mejju 2015, Verder LabTec (C-657/13, EU:C:2015:331, punt 34), u tas-16 ta' April 2015, Il-Kummissjoni vs Il-Ğermanja (C-591/13, EU:C:2015:230, punt 56 u l-ġurisprudenza elenkata hemmhekk).

6 Ara l-konkluzjonijiet tiegħi fil-kawz C (C-122/15, EU:C:2016:65, punt 66), X (C-498/10, EU:C:2011:870, punti 28 u 29), Hervis Sport- és Divatkerekdelmi (C-385/12, EU:C:2013:531, punti 83 u 84), kif ukoll X (C-686/13, EU:C:2015:31, punt 40).

7 Ara wkoll: sentenza tas-6 ta' Diċembru 2007, Columbus Container Services (C-298/05, EU:C:2007:754, punti 51 u 53), Digriet tal-4 ta' Gunju 2009, KBC Bank (C-439/07 u C-499/07, EU:C:2009:339, punt 80), sentenza tal-14 ta' April 2016, Sparkasse Allgäu (C-522/14, EU:C:2016:253, punt 29).

**b) Sussidjarjament: diskriminazzjoni miftuħha jew moħbija fil-konfront ta' imprizi barranin**

30. Ebda diskriminazzjoni manifesta kontra imprizi barranin ma tista' tiġi identifikata fil-każ ineżami. Kuntrarjament, kull sid ta' "stabbiliment kummerċjali individwali kbir" b'superfiċje ta' bejgħ li teċċedi l-“ammont eżentat” ta' 2 000 m<sup>2</sup> huwa suġġett għal din it-taxxa. Kif digħà ddeċidiet il-Qorti tal-Ġustizzja<sup>8</sup>, il-fatt li l-investituri barranin jippreferu jifθu stabbilimenti kummerċjali ikbar, sabiex b'dan il-mod jiksbu ekonomiji ta' skala li huma meħtiega ghall-penetrażzjoni f'territorju, jikkonċerna d-dħul f-suq ġdid pjuttost milli n-“nazzjonalità” tal-operatur ekonomiku<sup>9</sup>.

31. Madankollu, il-forom kollha ta' diskriminazzjoni moħbija li, bl-applikazzjoni ta' kriterji oħra ta' distinzjoni, iwasslu fil-fatt ghall-istess riżultat huma wkoll ipprojbiti<sup>10</sup> (l-hekk imsejha diskriminazzjoni moħbija jew indiretta).

32. Fis-sentenza Hervis Sport, il-Qorti tal-Ġustizzja ddeċidiet li, meta valur taxxabbi jiddependi mill-ammont ta' dħul mill-bejgħ ta' impriza, f'ċerti cirkustanzi dan jista' fil-fatt iwassal għal żvantaġġ fir-rigward ta' ta' imprizi b'sede fi Stati Membri oħra<sup>11</sup>. Din il-kawża kienet tikkonċerna speċifikament taxxa speċjali fuq imprizi tal-bejgħ bl-imnut li r-rata tagħha kienet tipproressa hafna abbażi tad-dħul mill-bejgħ. Barra minn hekk, fil-każ ta' imprizi li kienu jagħmlu parti minn grupp, id-dħul mill-bejgħ meħud bħala bażi għall-kategorizzazzjoni fil-kategorija ta' tassazzjoni kien id-dħul mill-bejgħ ikkonsolidat minflok id-dħul mill-bejgħ tal-impriza individwali. Il-Qorti tal-Ġustizzja ddeċidiet li jista' jkun hemm diskriminazzjoni indiretta jekk il-maġgoranza tal-impriza, li fir-rigward tagħhom it-taxxa kienet l-iktar progressiva minħabba d-dħul mill-bejgħ għoli tagħhom, kien parti minn grupp b'konnessjoni fi Stat Membru ieħor<sup>12</sup>.

*1) Natura insuffiċjenti tal-impatt predominant*

33. Madankollu, il-każ inkwistjoni ma huwiex paragħunabbli ma' dik il-kawża. L-IDMGAV la hija progressiva hafna u lanqas ma hemm kumulu tar-riżultati kkonsolidati ta' grupp. Kuntrarjament, għandu jittieħed inkunsiderazzjoni d-daqs tas-superfiċje tal- bejgħ inkwistjoni.

34. Fil-fehma tiegħi, ma huwiex biżżejjed li tittieħed inkunsiderazzjoni biss ir-rilevanza li imprizi barranin għandhom jiġu affettwati b'mod predominant sabiex tiġi kkonstatata diskriminazzjoni moħbija tal-libertajiet fundamentali, kif argumentat mill-Kummissjoni u mill-ANGED<sup>13</sup>. Dan ikun jipprobixxi, pereżempju, Stat Membru milli jintroduċi taxxa fuq il-kumpanniji jekk, minħabba l-iżviluppi storiċi fl-Istat Membru, iktar minn 50 % tal-impriza attivi fl-Istat Membru inkwistjoni jkunu barranin. Għaldaqstant, is-sempliċi fatt li, ftit jew wisq koinċidentalment, numru kbir jew saħansitra l-biċċa l-kbira tal-persuni affettwati bl-introduzzjoni ta' taxxa joriginaw minn Stati Membri oħra ma jistax jikkostitwixxi diskriminazzjoni moħbija bħala tali.

8 Sentenza tal-24 ta' Marzu 2011, Il-Kummissjoni vs Spanja (C-400/08, EU:C:2011:172).

9 Sentenza tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 61).

10 Ara, inter alia, is-sentenzi tal-5 ta' Diċembru 1989, Il-Kummissjoni vs L-Italja (C-3/88, EU:C:1989:606, punt 8), tat-13 ta' Lulju 1993, Commerzbank (C-330/91, EU:C:1993:303, punt 14), tal-14 ta' Frar 1995, Schumacker (C-279/93, EU:C:1995:31, punt 26), tat-8 ta' Lulju 1999, Baxter et (C-254/97, EU:C:1999:368, punt 10), tal-25 ta' Jannar 2007, Meindl (C-329/05, EU:C:2007:57, punt 21), tat-18 ta' Marzu 2010, Gielen (C-440/08, EU:C:2010:148, punt 37), tal-1 ta' Ġunju 2010, Blanco Pérez u Chao Gómez (C-570/07 u C-571/07, EU:C:2010:300, punti 117 u 118), tal-5 ta' Frar 2014, Hervis Sport- és Divatkereskedelmi (C-385/12, EU:C:2014:47, punt 30), u tat-8 ta' Ġunju 2017, Van der Weegen et (C-580/15, EU:C:2017:429, punt 33), ara wkoll il-konklużjonijiet tiegħi fil-kawża Hervis Sport- és Divatkereskedelmi (C-385/12, EU:C:2013:531, punt 34).

11 Sentenza tal-5 ta' Frar 2014, Hervis Sport- és Divatkereskedelmi (C-385/12, EU:C:2014:47, punt 39).

12 Sentenza tal-5 ta' Frar 2014, Hervis Sport- és Divatkereskedelmi (C-385/12, EU:C:2014:47, punti 39 et seq).

13 Ara wkoll, f'dan ir-rigward, il-konklużjonijiet tiegħi fil-kawża Hervis Sport- és Divatkereskedelmi (C-385/12, EU:C:2013:531, punt 41).

## 2) L-elementi li jikkostitwixxu diskriminazzjoni moħbija

35. Għaldaqstant, għandhom jiġu ċċarati l-kundizzjonijiet preċiżi ta' diskriminazzjoni moħbija. Minn naħa, tqum il-kwistjoni dwar l-intensità li għandu jkollha l-korrelazzjoni bejn il-kriterju ta' distinzjoni magħżul u s-sede tal-kumpannija sabiex jiġi konkluż li teżisti inugwaljanza fit-trattament ibbażata fuq is-sede. Sal-lum, il-Qorti tal-Ġustizzja qieset bħala kriterji determinanti kemm il-konkordanza fil-parti l-kbira tal-każijiet<sup>14</sup> kif ukoll is-sempliċi fatt ta' impatt predominant fuq persuni mhux residenti<sup>15</sup>, jew saħansitra tkellmet dwar sempliċi riskju ta' żvantaġġ<sup>16</sup>. Għaldaqstant, jidher li għalissa tista' biss tiġi kkonstatata konkordanza ta' 100 % bejn il-kriterju adottat u s-sede tal-kumpannija<sup>17</sup>.

36. Min-naħa l-ohra, ma hijiex biss l-intensità tal-korrelazzjoni rikesta fil-ġurisprudenza li hija incerta, iżda wkoll il-kwistjoni dwar jekk din il-korrelazzjoni għandhiex teżisti b'mod ġenerali<sup>18</sup> jew jekk għandhiex tirriżulta min-natura nnifisha tal-kriterju ta' distinzjoni, kif jindikaw diversi sentenzi<sup>19</sup>, jew jekk hija tistax tistrieh fuq sitwazzjonijiet ta' fattwali incidentali<sup>20</sup>.

37. Fil-fehma tiegħi, huma neċċesarji prerekwiżiti iktar stretti fil-legiżlazzjoni fiskali għar-rikonoxximent ta' diskriminazzjoni moħbija. Din għandha tkopri biss il-każijiet fejn ma jkunx hemm diskriminazzjoni fuq il-livell strettament formal, iżda li twassal għall-istess effetti<sup>21</sup>. Għalhekk, fil-fehma tiegħi, dispożizzjoni li tinkludi diskriminazzjoni moħbija għandha tikkonċerna impriżi barranin minnha nnifisha<sup>22</sup> jew predominantement, kif possibbilment kien il-każ fis-sentenza Hervis Sport<sup>23</sup>.

38. Madankollu, dan ma jistax jiġi aċċettat meta tinħoloq rabta ma' superficieji ta' bejgħ speċifika, li l-limitu minimu tagħha sempliċement iwassal sabiex, skont ittra tal-Kummissjoni tal-2004, f'sena (minn 15-il sena possibbli) madwar 61.5 % tal-istabbilimenti kkonċernati f'regjun ieħor (b'limiti minimi oħra kompletament differenti)<sup>24</sup> huma operati minn impriżi minn Stati Membri oħra (jew għandhom azzjonisti minn Stati Membri oħra).

39. Barra minn hekk, ma huwiex ċar kif ġiet iddeterminata l-“origini” ta’ dawn l-impriżi<sup>25</sup>. B'mod partikolari, fil-ġurisprudenza fiskali, l-origini ta' impriżiha prinċipalment iddeterminata skont is-sede tagħha, fis-sens ta' stabbiliment, u mhux, pereżempju, skont in-nazzjonaliità tal-azzjonisti. Peress li l-ANGED hija assoċċazzjoni nazzjonali ta' impriżi ta' distribuzzjoni kbar fi Spanja, il-membri tagħha

14 Ara s-sentenzi tas-7 ta' Lulju 1988, Stanton u L'Étoile 1905 (143/87, EU:C:1988:378, punt 9), tat-13 ta' Lulju 1993, Commerzbank (C-330/91, EU:C:1993:303, punt 15), tat-8 ta' Lulju 1999, Baxter et (C-254/97, EU:C:1999:368, punt 13), tat-22 ta' Marzu 2007, Talotta (C-383/05, EU:C:2007:181, punt 32); ara wkoll is-sentenzi tat-3 ta' Marzu 1988, Bergandi (252/86, EU:C:1988:112, punt 28) dwar l-Artikolu 95 KEE u tas-26 ta' Ottubru 2010, Schmelz (C-97/09, EU:C:2010:632, punt 48) fil-qasam tal-libertà li jiġi pprovduti servizzi, u tal-5 ta' Frar 2014, Hervis Sport- és Divatkereskedelmi (C-385/12, EU:C:2014:47, punti 39 et seq).

15 Ara s-sentenza tal-1 ta' Ĝunju 2010, Blanco Pérez u Chao Gómez (C-570/07 u C-571/07, EU:C:2010:300, punt 119).

16 Ara s-sentenzi tat-22 ta' Marzu 2007, Talotta (C-383/05, EU:C:2007:181, punt 32), kif ukoll tal-1 ta' Ĝunju 2010, Blanco Pérez u Chao Gómez (C-570/07 u C-571/07, EU:C:2010:300, punt 119); ara wkoll is-sentenza tat-8 ta' Mejju 1990, Biehl (C-175/88, EU:C:1990:186, punt 14) fil-qasam tal-moviment liberu tal-haddiem.

17 Ara f'dan is-sens is-sentenza tat-28 ta' Ĝunju 2012, Erny (C-172/11, EU:C:2012:399, punt 41), fil-qasam tal-moviment liberu tal-haddiem.

18 Ara s-sentenza tat-8 ta' Lulju 1999, Baxter et (C-254/97, EU:C:1999:368, punt 13).

19 Ara s-sentenzi tat-8 ta' Lulju 1999, Baxter et (C-254/97, EU:C:1999:368, punt 13), tal-10 ta' Settembru 2009, Il-Kummissjoni vs Il-Ġermanja (C-269/07, EU:C:2009:527, punt 54), tal-1 ta' Ĝunju 2010, Blanco Pérez u Chao Gómez (C-570/07 u C-571/07, EU:C:2010:300, punt 119), tat-28 ta' Ĝunju 2012, Erny (C-172/11, EU:C:2012:399, punt 41), tal-5 ta' Dicembru 2013, Zentralbetriebsrat der gemeinnützigen Salzburger Landeskliniken Betriebs GmbH (C-514/12, EU:C:2013:799, punt 26) u tat-2 ta' Marzu 2017, Eschenbrenner (C-496/15, EU:C:2017:152, punt 36).

20 Ara s-sentenza tal-5 ta' Dicembru 1989, Il-Kummissjoni vs L-Italja (C-3/88, EU:C:1989:606, punt 9); ara wkoll is-sentenza tad-9 ta' Mejju 1985, Humboldt (112/84, EU:C:1985:185, punt 14) dwar l-Artikolu 95 KEE.

21 Ara, f'dan ir-rigward, il-konklużjonijiet tiegħi fil-kawża Hervis Sport- és Divatkereskedelmi (C-385/12, EU:C:2013:531, punt 40).

22 Hekk ukoll fil-kamp ta' applikazzjoni tal-libertà ta' stabbiliment, sentenza tal-1 ta' Ĝunju 2010, Blanco Pérez u Chao Gómez (C-570/07 u C-571/07, EU:C:2010:300, punt 119).

23 Sentenza tal-5 ta' Frar 2014, Hervis Sport- és Divatkereskedelmi (C-385/12, EU:C:2014:47) flimkien mal-konklużjonijiet tiegħi fil-kawża Hervis Sport- és Divatkereskedelmi (C-385/12, EU:C:2013:531, punti 37 et seq).

24 Il-Catalunya fil-Kawża C-233/16 b'limitu minimu ta' 2 500 m<sup>2</sup>.

25 Ara wkoll is-sentenza tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 60), fejn iktar jittieħed kont tal-“kontroll” u tal-“ishma” milli tal-istabbiliment tal-kumpanniji.

jistgħu jitqiesu wkoll bhala impriżi Spanjoli. Barra minn hekk, anki jekk jittieħdu inkunsiderazzjoni l-azzjonisti ta' kumpannija, iċ-ċifri disponibbli ma jindikaw xejn differenti, għalkemm dan irid jiġi evalwat mill-qorti nazzjonali<sup>26</sup>. Fil-fatt, sa fejn jista' jiġi evalwat, iċ-ċifri ma jindikawx li impriżi ta' Stati Membri oħra qiegħdin jiġu žvantaggati intrinsikament jew fil-parti l-kbira meta mqabbla ma' impriżi Spanjoli.

## 2. Sussidjarjament: ġustifikazzjoni

40. Jekk, kuntrarjament għall-argumentazzjoni preċedenti, xorta waħda tigi rrikonoxxa diskriminazzjoni moħbija, ikun hemm lok li jiġi evalwat jekk din hijex ġusta. Madankollu, din l-evalwazzjoni tkopri biss l-esklużjoni mit-tassazzjoni ta' stabbilimenti kummerċjali iżgħar. Fil-fatt, mit-talba għal deciżjoni preliminari ma jirriżultax lil-impriżi Spanjonalji jibbenefikaw mill-eżenzjonijiet u mit-tnaqqis previsti fl-IDMGAV (Artikolu 20 tat-TRIMCA – iktar 'il quddiem imsejha "eżenzjoni" sabiex issir distinzjoni iktar netta) fil-maġgoranza tal-każijiet.

41. Restrizzjoni għal-libertajiet fundamentali tista' tkun iġġustifikata minħabba raġunijiet imperattivi ta' interessa generali, sa fejn din tkun xierqa sabiex tigarantixxi t-twettiq tal-ghan imfitte u ma tmurx lil-hinn minn dak li huwa meħtieġ biex dan l-ghan jintlaħaq<sup>27</sup>.

### a) Għanijiet ta' interessa generali

42. L-IDMGAV isservi għall-ippjanar territorjali u għall-protezzjoni tal-ambjent (ara l-punt 7 iktar 'il fuq). F'dan ir-rigward, huma intaxxati l-istabbilimenti li, minħabba li jattiraw il-konsument, iwasslu għal moviment sostanzjali ta' vetturi u għalhekk għandhom impatt negattiv fuq l-ambjent naturali u territorjali ta' Aragon. Għanijiet marbuta mall-ippjanar territorjali<sup>28</sup> u mall-protezzjoni tal-ambjent<sup>29</sup> huma rrikonoxxuti fil-ġurisprudenza tal-Qorti tal-Ġustizzja bhala ġustifikazzjoni.

43. Barra minn hekk, għandu jittieħed bhala baži, u jitnaqqas, il-poter ekonomiku partikolari li jinsab "fin-negożju u fil-kummerċ ta' stabbilimenti kummerċjali". Fil-fehma tiegħi, il-Qorti tal-Ġustizzja għadha ma ntalbitx tiddeċiedi dwar jekk poter ekonomiku differenti (u konsegwentement il-kapaċitā differenti li jiġi sostnati piżżejjiet finanzjarji) tistax ukoll tittleħed inkunsiderazzjoni bhala ġustifikazzjoni għal restrizzjoni ta' libertà fundamentali. Madankollu, ma nixtieqx neskludi li, bħal fil-każ ta', pereżempju, tariffa progressiva, poter ekonomiku differenti jista' jiġiustifika trattament differenti għall-finijiet tat-taxxa<sup>30</sup>.

26 Il-materjal ipprovdut mill-ANGED b'rabta mal-Catalunya fil-Kawża C-233/16 b'valor limitu ta' 2 500 m<sup>2</sup> juri li 52.03 % "biss" tal-prodott totali mill-imposta gej minn impriżi ta' Stati Membri oħra, u li s-sehem tagħhom fis-superficji ta' bejgh "intaxxata" jikkonsisti "biss" f'46.77 %. Anki d-data pprezentata fl-istqarrja bil-miktub ta' Asturias turi li, parżjalment, 50% biss tal-persuni kkonċernati jew 50% biss tal-azzjonisti ma joriginaw minn Spanja.

27 Sentenzi tal-5 ta' Ottubru 2004, CaixaBank France (C-442/02, EU:C:2004:586, punt 17), tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 73), u tal-5 ta' Frar 2014, Hervis Sport- és Divatkereskedelmi (C-385/12, EU:C:2014:47, punt 42).

28 Sentenzi tal-1 ta' Ottubru 2009, Woningstichting Sint Servatius (C-567/07, EU:C:2009:593, punt 29), u tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 74).

29 Sentenzi tal-11 ta' Marzu 2010, Attanasio Group (C-384/08, EU:C:2010:133, punt 50), u tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 74).

30 Ara wkoll, f'dan ir-rigward, il-konklużjonijiet tiegħi fil-kawża Hervis Sport- és Divatkereskedelmi (C-385/12, EU:C:2013:531, punti 59 et seq).

## b) Proporzjonalità tar-restrizzjoni

44. Ir-restrizzjoni għandha tkun adattata sabiex tiggarantixxi t-twettiq tal-ġhan u ma tistax tmur lil hinn minn dak li huwa neċċesarju sabiex jintlaħaq dan il-ġhan, li fil-każ ineżami huwa dak li jiġi pprovdut kumpens għall-effetti fuq it-territorju u fuq l-ambjent li jistgħu jkunu relatati mat-twaqqif ta' stabbilimenti kummerċjali kbar<sup>31</sup>.

### 1) L-adegwatezza tat-taxxa

45. Skont ġurisprudenza tal-Qorti tal-Ġustizzja, dispožizzjoni nazzjonali tkun adegwata sabiex tiggarantixxi t-twettiq tal-ġhan mixtieq biss jekk tkun ġenwinament intiża li tilhaq dan l-ġhan b'mod koerenti u sistematiku<sup>32</sup>.

46. F'dan ir-rigward, il-leġiżlatur tal-Unjoni għandu marġni ta' diskrezzjoni wiesa' f'qasam li jimplika, min-naha ta' dan il-leġiżlatur, għażiela ta' natura politika, ekonomika u soċċjali, u li fih ikun mistenni jwettaq verifikasi kumplessi. Konsegwentement, hija biss in-natura manifestament inadegwata ta' miżura adottata f'dan il-qasam, meta mqabbla mal-ġhan li l-istituzzjonijiet kompetenti għandhom intenzjoni li jilhqu, li tista' taffettwa l-legalità ta' tali miżura<sup>33</sup>.

47. Barra minn hekk, il-Qorti tal-Ġustizzja tieħu inkunsiderazzjoni wkoll il-marġni ta' diskrezzjoni tal-Istati Membri fl-adozzjoni ta' ligġijiet ġenerali<sup>34</sup>. B'mod partikolari, anki leġiżlatur fiskali huwa mistenni jieħu deċiżjonijiet politici, ekonomiċi u soċċjali. Huwa wkoll<sup>35</sup> mistenni jwettaq evalwazzjonijiet kumplessi. Fin-nuqqas ta' armonizzazzjoni Komunitarja, il-leġiżlatur nazzjonali għandu certa diskrezzjoni fil-qasam tal-leġiżlazzjoni fiskali meta jistabbilixxi taxxa fuq stabbilimenti kummerċjali. Konsegwentement, għar-rekwiżit ta' koerenza huwa biżżejjed li l-IGEC ma tkunx manifestament inadegwata sabiex jintlaħaq l-ġhan.

48. L-IDMGAV hija ntaxxata fuq stabbilimenti kummerċjali b'superficje kbira. Dan jirriżulta evidentement mill-preżunzjoni li dawn ser jiġgeneraw fluss ikbar ta' klijenti u ta' kunsinni ta' beni. Huwa plawżibbli li dan il-volum għoli ta' fluss ta' klijenti u ta' kunsinni jista' jikkawża storbju u tniġġis tal-arja oħla u għaldaqstant impatti ambjentali ikbar. Għaldaqstant, leġiżlazzjoni li tintaxxa ferm iktar lil dawk l-impriżi kummerċjali li jikkawżaw iktar storbju u tniġġis tal-arja tidher li hija adattata sabiex tinċentivizza l-operat ta' kumpanniji tal-bejgħ bl-imnut li, meqjusa individwalment, jikkawżaw inqas emissjonijiet.

49. Peress li impriżi iż-ġħar jistgħu jiġu integrati iktar faċilment fl-ippjanar tat-territorju, dan huwa wkoll ta' benefiċċju mill-perspettiva ta' distribuzzjoni raġonevoli u ġusta tal-ispazju limitat. Għalhekk, il-ligi hija adattata wkoll għall-finijiet tal-protezzjoni tal-ambjent u għat-tweġi ta' għalli kumma. Konsegwentement, għal-rekwiżit ta' koerenza huwa biżżejjed li l-IGEC ma tkunx manifestament inadegwata sabiex jintlaħaq l-ġhan.

31 Sentenzi tat-13 ta' Diċembru 2005, Marks & Spencer (C-446/03, EU:C:2005:763, punt 35), tat-13 ta' Diċembru 2005, SEVIC Systems (C-411/03, EU:C:2005:762, punt 23), tat-12 ta' Settembru 2006, Cadbury Schweppes u Cadbury Schweppes Overseas (C-196/04, EU:C:2006:544, punt 47), tal-15 ta' Mejju 2008, Lidl Belgium (C-414/06, EU:C:2008:278, punt 27), tad-29 ta' Novembru 2011, National Grid Indus (C-371/10, EU:C:2011:785, punt 42), u tas-17 ta' Lulju 2014, Nordea Bank (C-48/13, EU:C:2014:2087, punt 25).

32 Sentenzi tas-17 ta' Novembru 2009, Presidente del Consiglio dei Ministri (C-169/08, EU:C:2009:709, punt 42), tat-12 ta' Lulju 2012, HIT u HIT LARIX (C-176/11, EU:C:2012:454, punt 22 u l-ġurisprudenza cċitata), u tal-11 ta' Ĝunju 2015, Berlington Hungary et (C-98/14, EU:C:2015:386, punt 64).

33 Sentenzi tal-10 ta' Diċembru 2002, British American Tobacco (Investments) u Imperial Tobacco (C-491/01, EU:C:2002:741, punt 123 u l-ġurisprudenza cċitata), u tal-4 ta' Mejju 2016, Il-Polonia vs Il-Parlament u Il-Kunsill (C-358/14, EU:C:2016:323, punt 79).

34 Sentenzi tal-24 ta' Marzu 1994, Schindler (C-275/92, EU:C:1994:119, punt 61), tal-21 ta' Settembru 1999, Läärä et (C-124/97, EU:C:1999:435, punti 14 u 15), u tas-6 ta' Novembru 2003, Gambelli et (C-243/01, EU:C:2003:597 punt 63) – kolha fil-qasam tal-logħob tal-azzard; tal-5 ta' Marzu 1996, Brasserie du pêcheur u Factortame (C-46/93 u C-48/93, EU:C:1996:79, punti 48 et seq) fil-qasam tal-ligi dwar l-ikel.

35 Rigward il-kriterju ghall-evalwazzjoni komparabbi waqt l-evalwazzjoni tal-azzjonijiet tal-istituzzjonijiet tal-Unjoni u tal-Istati Membri, ara wkoll is-sentenza tal-5 ta' Marzu 1996, Brasserie du pêcheur u Factortame (C-46/93 u C-48/93, EU:C:1996:79, punt 47).

36 Ara, dwar id-dritt komparativ, is-sentenza tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 80).

50. Il-fatt li l-IDMGAV ma tagħmilx distinzjoni bejn it-twaqqif ta' stabbiliment kummerċjali f'żona urbana jew rurali ma huwiex rilevanti f'dan ir-rigward. Irrispettivament mis-sit tagħhom, stabbilimenti kummerċjali kbar jattiraw volum ikbar ta' kunsinni u ta' klijenti meta mqabbla ma' stabbilimenti kummerċjali iżgħar. L-istess japplika għan-nuqqas ta' kumulu ta' iktar minn stabbiliment kummerċjali wieħed li jappartjeni ghall-istess sid.

51. In-nuqqas ta' differenzjazzjoni bejn stabbilimenti f'żona urbana u dawk f'żona rurali (u eventwalment anki n-nuqqas ta' kumulu tas-superficje) sempliċement juri li mill-perspettiva ambjentali t-taxxa tista' potenzjalment tiġi maħsuba aħjar sabiex l-ghanijiet imsemmija iktar 'il fuq ikunu jistgħu jintlaħqu aħjar. Madankollu, dan ma jfissirx li din it-taxxa hija manifestament inadegwata sabiex jintlaħqu l-imsemmija għanijiet.

## 2) *In-neċessità tat-taxxa*

52. Għalhekk, għandu jiġi cċarat jekk it-taxxa, marbuta ma' superficie totali ta' 2 000 m<sup>2</sup>, hijiex meħtieġa biex jintlaħqu dawn l-ghanijiet.

53. Skont il-ġurisprudenza tal-Qorti tal-Ġustizzja, waqt l-eżami tan-neċessità fil-kuntest tal-proporzjonalità hemm lok li, meta jkun hemm għażla bejn numru ta' miżuri xierqa, tiġi adottata l-inqas waħda oneruża, u li l-iżvantaggix kkawżati ma jkunux sproporzjonati meta mqabbla mal-ghanijiet mixtieqa<sup>37</sup>.

54. F'dan ir-rigward, għandu jitfakkar li, għalkemm huwa minnu li għandu jkun l-Istat Membru li jinvoka raġuni imperattiva ta' interġi generali sabiex jiġiustifika restrizzjoni ta' wieħed mid-drittijiet fundamentali li juri li l-legiżlazzjoni tiegħu hija xierqa u meħtieġa għat-twettiq tal-ghan leġittimu mfittex, dan l-oneru tal-prova ma jimplikax li dan l-Istat Membru jintalab jattesta, fil-kuntest ta' kawża għal nuqqas ta' twettiq ta' obbligu, b'mod pożittiv, li ebda miżura konċepibbli oħra ma tippermetti li jintlaħaq l-imsemmi għan taħt l-istess kundizzjonijiet<sup>38</sup>. Dan ir-raġunament irid japplika wisq iktar fi proċedura għal-deċiżjoni preliminari.

55. Il-partikolarità fir-rigward tal-limiti minimi hija li dejjem tista' tqum id-domanda dwar ir-raġuni li għaliha ma ġewx inkluži, fil-legiżlazzjoni, pereżempju 1 000 jew 3 000 minflok l-2 000 m<sup>2</sup> ta' superficie ta' bejgħ minima magħżula. Madankollu, din id-domanda tqum fir-rigward ta' kwalunkwe limitu minimu u, fil-fehma tiegħi, ir-risposta tista' tingħata biss mil-leġiżlatur leġittimizzat demokratikament. Kuntrajamento għall-fehma tal-Kummissjoni, il-legiżlatur ma huwiex obbligat jipprovdi prova empirika ta' kif stabbilixxa dan il-limitu minimu u ma huwiex determinanti jekk dan il-valur limitu huwiex konvinċenti jew saħansitra "korrett", skont il-Kummissjoni, sakemm ma jkunx manifestament żbaljat. Dan ma jidħirx li huwa l-każ hawnhekk.

56. Limitu minimu ogħla jaf jikkostitwixxi miżura inqas oneruża, iżda ma jkunx adegwat bl-istess mod mill-perspettiva tal-Istat Membru. Għandu jiġi rrikonoxxut il-fatt li ħwienet ikbar ta' bejgħ bl-imnūt jirrappreżentaw sfidi ikbar fir-rigward tal-ippjanar urban u ta' kunsiderazzjonijiet relatati ma' kwistjonijiet ambjentali u li d-daqs ta' stabbilimenti kummerċjali u d-daqs ta' superficie ta' parkegg jindikaw dħul mill-bejgħ ikbar u għalhekk ukoll poter ekonomiku ikbar (u konsegwentement kapaċità

37 Hekk digħi s-sentenzi tal-QtG tal-11 ta' Lulju 1989, Schräder HS Kraftfutter (265/87, EU:C:1989:303, punt 21), tat-8 ta' Lulju 2010, Afton Chemical (C-343/09, EU:C:2010:419, punt 45), tat-22 ta' Jannar 2013, Sky Österreich (C-283/11, EU:C:2013:28, punt 50), tal-15 ta' Frar 2016, N. (C-601/15 PPU, EU:C:2016:84, punt 54), tal-4 ta' Mejju 2016, Pillbox 38 (C-477/14, EU:C:2016:324, punt 48), u tat-30 ta' Ġunju 2016, Lidl (C-134/15, EU:C:2016:498, punt 33).

38 Ara s-sentenzi tat-23 ta' Ottubru 1997, Il-Kummissjoni vs L-Olanda (C-157/94, EU:C:1997:499, punt 58), tal-10 ta' Frar 2009, Il-Kummissjoni vs L-Italja (C-110/05, EU:C:2009:66, punt 66), u tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 75).

finanzjarja ogħla). Lanqas ma jista' jitqies li huwa manifestament skorrett li impriżi ikbar ta' bejgħ bl-imnut japrofittaw iktar mill-infrastruttura ta' belt minn impriżi iż-ġħar (b'superfiċċi ta' parkeġġ kbar). Konsegwentement, is-superfiċċie ta' bejgħ ta' stabbilimenti kummerċjali u s-superfiċċie ta' parkeġġ korrispondenti huma fattur rilevanti sabiex jinkisbu l-ġħanijiet leġiżlattivi.

57. F'dan ir-rigward, lanqas ma jista' jkun hemm oġgezzjoni ġħan-nuqqas ta' kumulu tas-superfiċċie ta' diversi stabbilimenti kummerċjali tal-istess sid. Jekk l-ġħan leġiżlattiv huwa li jitnaqqsu l-effetti tal-istabbilimenti kummerċjali individwali, il-metodu adattat – mill-perspettiva tal-leġiżlatur – huwa wkoll li jittieħed inkunsiderazzjoni d-daqs ta' kull stabbiliment kummerċjali lokali.

58. Fl-ahħar nett, kuntrarjament ghall-fehma tal-Kummissjoni u tal-ANGED – ir-rekwiżiti urbanistiċi legali li għandhom jiġu osservati fil-każ ta' twaqqif ta' stabbiliment kummerċjali ma humiex adatti bl-istess mod għall-ħolqien ta' incēntiv finanzjarju sabiex jinfethu stabbilimenti kummerċjali iż-ġħar.

### 3) *In-natura xierqa tal-imposta*

59. Barra minn hekk, ir-restrizzjonijiet għal libertà fundamentali jridu wkoll ikunu xierqa għall-ġħan persegwit<sup>39</sup>. Dan ifisser li r-restrizzjonijiet u l-konsegwenzi ma jistgħux ikunu sproportionati għall-ġħanijiet persegwiti (li jimmeritaw protezzjoni)<sup>40</sup>. Għaldaqstant, dan ježiġi l-ibbilancjar konkret tal-konsegwenzi filwaqt li tittieħed inkunsiderazzjoni l-importanza astratta tal-interessi legali protett (hawnhekk il-protezzjoni tal-ambjent u l-ippjanar tat-territorju) u tal-interessi legali affettwati<sup>41</sup> (hawnhekk ipotetikament eżerċizzju tal-libertà fundamentali).

60. Fil-każ ineżami, it-taxxa ma hijiex sproportionata meta mqabbla mal-ġħanijiet persegwiti. Minn naħa, il-piż ma huwiex tant kbir li jimpidxxi t-twettiq ta' attività ekonomika (l-hekk imsejjah effett soffokanti). B'mod partikolari, l-ewwel 2 000 m<sup>2</sup> ta' superficie, lanqas biss huma ntaxxati u t-taxxa tista', skont l-awtoritajiet, tkun deduċċibbli mill-valur taxxabbli tat-taxxa fuq il-profitti Spanjola. Min-naħha l-oħra, jiġi propost tnaqqis għal dawk l-istabbilimenti kummerċjali li jinvestu f'ċerti miżuri intiżi li jipprevvju jew li jirrimedjaw l-effetti negattivi tat-tniġġis fl-ambjent naturali jew territorjali (Artikoli 45 u 46 tat-TRIMCA). Barra minn hekk, il-protezzjoni tal-ambjent kif ukoll l-ippjanar tat-territorju huma interressi legali ta' importanza kbira għall-koeżiżtenza fis-soċjetà, u saħansitra ta' importanza kbira ħafna fil-każ tal-protezzjoni tal-ambjent (imsemmi espliċitament fl-Artikolu 11 TFUE, fl-Artikolu 3(3) TUE u fl-Artikolu 37 tal-Karta)<sup>42</sup>. Konsegwentement, dan ifisser li anki restrizzjoni (mohbija) tal-libertà ta' stabbiliment tkun iġġustifikata.

## B. Fuq l-eżistenza ta' għajjnuna

61. Fir-rigward tat-tieni domanda preliminari għandu jiġi eżaminat jekk id-dispożizzjonijiet tal-IDMGAV jikkostitwixx għajjnuna illegali skont l-Artikolu 107(1) TFUE.

39 Sentenzi tal-11 ta' Ottubru 2007, ELISA (C-451/05, EU:C:2007:594, punt 82 u l-ġurisprudenza ċċitata), u tal-21 ta' Diċembru 2011, Il-Kummissjoni vs Il-Polonja (C-271/09, EU:C:2011:855, punt 58).

40 Ara s-sentenzi tat-12 ta' Lulju 2001, Jippes et (C-189/01, EU:C:2001:420, punt 81), tad-9 ta' Novembru 2010, Volker u Markus Schecke u Eifert (C-92/09 u C-93/09, EU:C:2010:662, punti 76 et seq), tat-22 ta' Jannar 2013, Sky Österreich (C-283/11, EU:C:2013:28, punt 50); u tat-30 ta' Ġunju 2016, Lidl (C-134/15, EU:C:2016:498, punt 33).

41 Ara, b'mod simili, is-sentenza tad-9 ta' Novembru 2010, Volker u Markus Schecke u Eifert (C-92/09 u C-93/09, EU:C:2010:662, punti 76 et seq).

42 Sentenza tat-22 ta' Diċembru 2008, British Aggregates vs Il-Kummissjoni (C-487/06 P, EU:C:2008:757, punt 91).

## **1. Invokazzjoni tal-eżistenza ta' għajjnuna biex jiġi evitat il-ħlas ta' imposta**

62. Preliminārjament, għandu jiġi rrilevat li l-Qorti tal-Ġustizzja digħi ddecidiet kemm-il darba li l-persuni suġġetti għal taxxa ma jistgħux jinvokaw il-fatt li eżenzjoni li minnha jgawdu impriżi oħra tikkostitwixxi għajjnuna mill-Istat sabiex jevitaw il-ħlas ta' din it-taxxa<sup>43</sup>.

63. Madankollu, ikun differenti jekk it-taxxa u l-eżenzjoni prevista kienu parti integrali minn miżura ta' għajjnuna. Sabiex dan ikun il-każ, għandu jkun hemm rabta vinkolanti bejn it-taxxa u l-ghajjnuna skont il-leġiżlazzjoni nazzjonali rilevanti, fis-sens li l-qligħ mit-taxxa jkun neċessarjament allokat għall-finanzjament tal-ghajjnuna u jkollu impatt dirett fuq l-ammont tagħha u konsegwentement fuq l-evalwazzjoni tal-kompatibbità ta' din l-ghajjnuna mas-suq intern<sup>44</sup>.

64. F'dan ir-rigward, jista' jiġi kkonstatat li l-qligħ minn din it-taxxa ma jintużax għal għajjnuna spċċika li jibbenfikaw minnha kumpanniji kummerċjali kuntrarjament, iżda jintuża għall-finanzjament ta' miżuri preventivi jew ta' miżuri restitutorji tal-ambjent (ara Artikolu 5 tat-TRIMCA). Għalhekk, jista' jiġi eskluz li d-dħul miksib jiffavorixxi impriżza spċċika jew settur partikolari peress li dan jippersegwi għan li fl-interess ġenerali u jibbenfik lis-soċjetà fl-intier tagħha.

65. Għalhekk, għandu jiġi kkonstatat li impriżi li huma obbligati jħallsu din it-taxxa ma jistgħux jinvokaw, quddiem il-qrat nazzjonali, l-illegalità tal-“eżenzjoni fiskali” sabiex jevitaw il-ħlas ta’ din it-taxxa jew sabiex jiksbu r-rimbors tagħha. Madankollu, jekk ma jkunux jistgħu jinvokawha, kwalunkwe kunsiderazzjoni oħra dwar l-eżistenza possibbli ta' għajjnuna tkun superfluwi. Il-kontroll tal-legalità tal-ghajjnuna fil-forma ta' nuqqas ta' tassazzjoni ta' bejjiegħa bl-imnut żgħar hija għalhekk irriżervata għall-Kummissjoni fi proċedura ordinarja ta' għajjnuna mill-Istat skont l-Artikolu 108 TFUE.

66. Madankollu, peress li l-qorti tar-rinvju ma teżaminax l-avviżi ta' tassazzjoni, iżda l-leġiżlazzjoni li fuqha huma bbażati, b'mod li jistgħu jkunu kkonċernati persuni oħra minbarra l-ANGED, kunsiderazzjonijiet oħra dwar l-Artikolu 107 TFUE jistgħu jkunu utli minn tal-inqas għall-qorti tar-rinvju.

## **2. Il-karatteristiċi tal-ghajjnuna mill-Istat**

67. Abbaži ta' dan, għandu jiġi evalwat jekk (1) l-esklużjoni mit-tassazzjoni tas-sidien ta' negozji tal-imnut iżgħar jew (2) l-eżenzjoni mit-taxxa għal certi negozji tal-imnut ikbar, jikkostitwixx għajjnuna fis-sens tal-Artikolu 107(1) TFUE.

68. Skont ġurisprudenza stabbilita tal-Qorti tal-Ġustizzja, sabiex miżura nazzjonali tkun tista' tiġi kklassifikata bħala “għajjnuna mill-Istat” fis-sens tal-Artikolu 107(1) TFUE, għandu, l-ewwel nett, ikun hemm intervent mill-Istat jew permezz ta' riżorsi tal-Istat. It-tieni nett, dan l-intervent għandu jkun jista' jaffettwa l-kummerċ bejn l-Istati Membri. It-tielet nett, hija għandha tagħti vantagg selettiv lill-benefiċċjarju tagħha. Ir-raba' nett, hija għandha twassal għal distorsjoni jew għal theddida ta' distorsjoni tal-kompetizzjoni<sup>45</sup>.

43 Sentenzi tal-20 ta' Settembru 2001, Banks (C-390/98, EU:C:2001:456, punt 80), tas-27 ta' Ottubru 2005, Distribution Casino France et (C-266/04 sa C-270/04, C-276/04 u C-321/04 sa C-325/04, EU:C:2005:657, punti 42 et seq), tal-15 ta' Ġunju 2006, Air Liquide Industries Belgium (C-393/04 u C-41/05, EU:C:2006:403, punti 43 et seq), u tas-6 ta' Ottubru 2015, Finanzamt Linz (C-66/14, EU:C:2015:661, punt 21).

44 Sentenza tal-25 ta' Ġunju 1970, Franza vs Il-Kummissjoni (47/69, EU:C:1970:60, punti 16/17 et seq), tat-13 ta' Jannar 2005, Streekgewest (C-174/02, EU:C:2005:10, punt 26), u tas-27 ta' Ottubru 2005, Distribution Casino France et (C-266/04 sa C-270/04, C-276/04 u C-321/04 sa C-325/04, EU:C:2005:657, punt 40).

45 Sentenzi tal-21 ta' Diċembru 2016, Il-Kummissjoni vs Hansestadt Lübeck (C-524/14 P, EU:C:2016:971, punt 40), tal-21 ta' Diċembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punt 53), u tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 38).

**a) Fuq il-kunċett ta' vantaġġ**

69. Fir-rigward tal-kwistjoni dwar jekk il-leġiżlazzjoni inkwistjoni fil-kawża principali tagħtix vantaġġ lill-benefiċjarju tagħha, għandu jitfakkar li, skont ġurisprudenza stabbilita tal-Qorti tal-Ġustizzja, jitqiesu bħala ġħajjnuna mill-Istat l-interventi li, taħt kwalunkwe ġħamla, jistgħu jiffavorixxu direttament jew indirettament lil impriżi, jew li jitqiesu li huma vantaġġ ekonomiku li l-impriża benefiċjarja ma kinitx tikseb taħt kundizzjonijiet normali tas-suq<sup>46</sup>.

70. Vantaġġ fiskali li, għalkemm ma jkunx jinvolvi l-allokazzjoni ta' riżorsi tal-Istat, iqiegħed lill-benefiċjarji f'sitwazzjoni finanzjarja iktar favorevoli minn dik ta' persuni taxxabbli l-oħra, jista' wkoll jaqa' taħt l-Artikolu 107(1) TFUE<sup>47</sup>.

71. Għaldaqstant, jitqiesu b'mod partikolari li huma ġħajjnuna, l-interventi li, taħt għamliet differenti, inaqqsu l-pizijiet li normalment jaqgħu fuq il-finanzi ta' impriża u li, għaldaqstant, mingħajr ma jkunu sussidji stricto sensu, huma tal-istess natura u għandhom effetti identiči<sup>48</sup>.

72. Fir-rigward tal-esklužjoni mit-tassazzjoni ta' stabbilimenti kummerċjali iżgħar, jista' jiġi kkonstatat li, kif jirriżulta mill-IDMGAV, it-taxxa għandha tħallas biss minn stabbilimenti kummerċjali b'superfiċje ta' bejgħ ta' iktar minn 2 000 m<sup>2</sup> (dwar dan il-limitu minimu ara l-punt 24 iktar 'il fuq). Ir-raġuni sottostanti hija li minn dan id-daqs jiġi preżunt certu poter ekonomiku (b'mod ġeneralizzat hafna) (ara l-Artikolu 15 tat-TRIMCA). Taħt il-kundizzjonijiet normali tas-suq u anki skont ir-rieda tal-leġiżlatur reġjonali Spanjol, l-istabbilimenti kummerċjali iżgħar (taħt il-limitu minimu ta' 2 000 m<sup>2</sup> ta' superfiċċi totali previst fl-Artikolu 22 tat-TRPATP), ma humiex intaxxati. Konsegwentement, dawn lanqas ma jibbenifikaw minn tnaqqis fil-piż li normalment jiġi sostnūt minn stabbilimenti kummerċjali iżgħar. Għalhekk, ma hemmx vantaġġ ekonomiku li l-istabbilimenti kummerċjali iżgħar ma kinux jiksbu taħt kundizzjonijiet normali tas-suq.

73. Għalhekk, l-esklužjoni mit-tassazzjoni ta' stabbilimenti kummerċjali żgħar ma tikkostitwixxix ġħajjnuna. L-iktar l-iktar, l-esklužjoni jew l-eżenzjoni mit-tassazzjoni għal certi stabbilimenti kummerċjali ikbar (skont l-Artikolu 20 tat-TRIMCA din tapplika, fost l-ohrajn, għal stabbilimenti li jibgi makkinarju, materjal għall-kostruzzjoni jew għamara, eċċi). Madankollu, dan il-vantaġġ għandu wkoll ikun selettiv.

**b) Fuq in-natura selettiva tal-vantaġġ**

74. Għalhekk, għandu jiġi eżaminat jekk (1) l-eżenzjoni mit-tassazzjoni għal certi negozji tal-imnut ikbar tikkostitwixxix “vantaġġ għal certi impriżi jew certi produtturi” fis-sens tal-Artikolu 107(1) TFUE, jiġifieri jekk ježistix “vantaġġ selettiv” fis-sens tal-ġurisprudenza tal-Qorti tal-Ġustizzja.

75. Sussidjarjament, fil-każ li l-Qorti tal-Ġustizzja tqis ukoll li l-esklužjoni mit-tassazzjoni ta' stabbilimenti kummerċjali iżgħar tikkostitwixxi vantaġġ li ma kinux jiksbu taħt kundizzjonijiet normali tas-suq, għandu jiġi evalwat ukoll jekk (2) l-esklužjoni mit-tassazzjoni tas-sidien ta' negozji tal-imnut iżgħar jikkostitwixx tali “vantaġġ selettiv”.

46 Sentenzi tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 21), u tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 65).

47 Ara, inter alia, is-sentenzi tal-15 ta' Marzu 1994, Banco Exterior de España (C-387/92, EU:C:1994:100, punt 14), tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732, punt 72) u tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 23).

48 Sentenzi tal-15 ta' Marzu 1994, Banco Exterior de España (C-387/92, EU:C:1994:100, punt 13), tad-19 ta' Marzu 2013, Bouygues u Bouygues Télécom vs Il-Kummissjoni (C-399/10 P u C-401/10 P, EU:C:2013:175, punt 101), tal-14 ta' Jannar 2015, Eventech (C-518/13, EU:C:2015:9, punt 33), u tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 66).

## 1) Selettività fid-dritt fiskali

76. L-evalwazzjoni ta' din is-selettività toħloq diffikultajiet kunsiderevoli fil-leġiżlazzjoni tal-Istati Membri relatata mat-taxxa<sup>49</sup>.

77. Il-ġurisprudenza tal-Qorti tal-Ġustizzja ripetutament tieħu bħala punt ta' tluq il-fatt li s-sistema fiskali ma tkunx selettiva meta tkun applikabbi għall-operaturi ekonomiċi kollha mingħajr ebda distinżjoni<sup>50</sup>. Madankollu, skont il-ġurisprudenza, is-sempliċi fatt li sistema fiskali tagħti vantaġġ biss lil ċerti impriżi li jissodisfaw ir-rekwiżiti previsti minnha, ma huwiex biżżejjed sabiex tigi kkonstatata n-natura selettiva ta' din is-sistema<sup>51</sup>.

78. Għaldaqstant, fir-rigward tal-vantaġġi fiskali, il-Qorti tal-Ġustizzja stabbilixxiet kundizzjonijiet specjalji sabiex tīgħi kkonstatata n-natura selettiva tagħhom. Fl-aħħar mill-aħħar, il-fattur determinanti huwa jekk, skont il-kundizzjonijiet għall-kisba tal-vantaġġi fiskali, il-kundizzjonijiet li jirregolaw il-vantaġġi fiskali jintgħażlux b'mod nondiskriminatory<sup>52</sup>. F'dan ir-rigward, huwa meħtieġ, fl-ewwel lok, li tīgħi ddeterminata s-sistema fiskali ġenerali jew "normali" applikabbi fl-Istat Membru kkōncernat. Huwa fir-rigward ta' din is-sistema fiskali ordinaria jew "normali" li għandu jiġi ddeterminat, fit-tieni lok, jekk il-vantaġġ mogħti permezz tal-miżura fiskali inkwistjoni huwiex selettiv.

79. Dan ikun il-każ meta din il-miżura tidderoga mis-sistema ordinaria b'tali mod li toħloq distinżjonijiet bejn operaturi ekonomiċi li, fid-dawl tal-ghan persegwit mid-dispozizzjoni fiskali ta' dan l-Istat Membru, jinsabu f'sitwazzjoni fattwali u legali komparabbi<sup>53</sup>. Madankollu, anki fil-każ li dawn il-kundizzjonijiet ikunu ssodisfatti, il-vantaġġi jista' jkun iġġustifikat minhabba n-natura jew l-iskop ġenerali tas-sistema li jkun jagħmel parti minnha, b'mod partikolari meta sistema fiskali tkun ibbażata direttament fuq prinċipji bažiċi jew direzzjonali tas-sistema fiskali nazzjonali<sup>54</sup>.

49 Ara s-sottomissjoni kurrenti tal-BFH (digriet tat-30 ta' Mejju 2017 – II R 62/14, BFHE 257, 381) fil-qasam tal-hekk imsejħa klawżola dwar il-gruppi ta' impriżi tal-Artikolu 6a GrEStG fil-leġiżlazzjoni dwar l-akkwist tal-proprietà – pendenti taht C-374/17.

50 Ara, partikolarment, is-sentenzi tat-8 ta' Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598, punt 35), tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732, punt 73), tad-29 ta' Marzu 2012, 3M Italia (C-417/10, EU:C:2012:184, punt 39), tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 23), u tal-21 ta' Dicembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punti 53 et seq).

51 Ara, b'mod partikolari, f'dan is-sens is-sentenzi tad-29 ta' Marzu 2012, 3M Italia (C-417/10, EU:C:2012:184, punt 42) u tal-21 ta' Dicembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punt 59).

52 Ara, fl-istess sens, is-sentenzi tal-14 ta' Jannar 2015, Eventech (C-518/13, EU:C:2015:9, punt 53), u tal-21 ta' Dicembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punt 54); ukoll, lil hinn mil-leġiżlazzjoni fiskali, espliċitament is-sentenza tal-21 ta' Dicembru 2016, Il-Kummissjoni vs Hansestadt Lübeck (C-524/14 P, EU:C:2016:971, punti 53 u 55).

53 Ara s-sentenzi tas-17 ta' Novembru 2009, Presidente del Consiglio dei Ministri (C-169/08, EU:C:2009:709), tat-8 ta' Settembru 2011, Paint Graphos (C-78/08 sa C-80/08, EU:C:2011:550, punt 49), tad-29 ta' Marzu 2012, 3M Italia (C-417/10, EU:C:2012:184, punt 42), tat-18 ta' Luju 2013, P (C-6/12, EU:C:2013:525, punt 19), tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 35), tal-21 ta' Dicembru 2016, Il-Kummissjoni vs Hansestadt Lübeck (C-524/14 P, EU:C:2016:971, punti 49 u 58), tal-21 ta' Dicembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punt 54) u tal-21 ta' Dicembru 2016, Il-Kummissjoni vs Aer Lingus u Ryanair Designated Activity (C-164/15 P u C-165/15 P, EU:C:2016:990, punt 51).

54 Ara s-sentenzi tat-8 ta' Settembru 2011, Paint Graphos (C-78/08 sa C-80/08, EU:C:2011:550, punti 65 u 69), tat-18 ta' Luju 2013, P (C-6/12, EU:C:2013:525, punt 22); ara wkoll, f'dan is-sens u b'mod partikolari, is-sentenzi L-Italja vs Il-Kummissjoni (173/73, EU:C:1974:71, punt 33), tat-8 ta' Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598, punt 42), tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732, punt 145), u tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punti 42 u 43).

80. Fil-każ ta' miżuri fiskali, tali evalwazzjoni hija meħtieġa sabiex tiġi kkonstatata n-natura selettiva tagħhom peress li, għad-differenza ta' sussidji stricto sensu fil-forma ta' pagamenti, il-vantaġġi fiskali jingħataw fil-kuntest ta' sistema fiskali li ghaliha l-impriżi huma ġeneralment suġġetti b'mod permanenti u inevitabbli. F'dan ir-rigward, is-sistemi fiskali jinkludu differenzazzjonijiet f'għamliet diversi li ħafna drabi jkunu intiżi sabiex iwettqu l-għan speċifiku tat-taxxa. Madankollu, Skont il-ġurisprudenza, tali differenzi "favorevoli" li ma jkunux sussidji stricto sensu jistgħu jiġu kklassifikati bħala ghajjnuna fil-każ biss li n-natura u l-effett tagħhom ikunu simili għal dawk ta' tali sussidji<sup>55</sup>.

81. Għaldaqstant, huwa biss fil-każ li Stat Membru juža s-sistema fiskali eżistenti tiegħu sabiex jagħmel pagamenti għal skopijiet li ma jaqgħux taħt is-sistema fiskali, li jkun hemm raġuni sabiex dan il-vantaġġi fiskali jitqies li huwa simili għal sussidju stricto sensu<sup>56</sup>.

82. F'dan ir-rigward, il-Qorti tal-Ġustizzja tagħmel eżami ta' koerenza, fejn l-inkoerenza fl-aħħar mill-aħħar tindika abbuż. Id-differenza hija li, din id-darba, id-domanda magħmulu mhijiex jekk il-persuna taxxabbli tagħżilx arrangamenti abbużivi sabiex tevadi t-taxxa. Id-domanda hija pjuttost jekk l-Istat Membru qiegħedx oġgettivament "jabbuża" mil-leġizlazzjoni fiskali tiegħu sabiex jissussidja impriżi individuali billi jevita d-dritt dwar l-ġħajnejna mill-Istat.

83. Minn din il-konstatazzjoni jsegwi, l-ewwel nett, li inugwaljanza fit-trattament ingūstifikata fil-kuntest tas-sistema fiskali tal-Istat Membru hija neċċesarja sabiex tiġi stabilita n-natura selettiva ta' vantaġġi fiskali fis-sens tal-Artikolu 107(1) TFUE. Għalhekk, il-fattur determinanti huwa dwar jekk din id-differenza tirriżultax min-natura jew mill-istruttura interna tal-leġizlazzjoni li tagħmel parti minnha<sup>57</sup>.

84. Barra minn hekk, skont il-formulazzjoni tal-Artikolu 107(1) TFUE, din l-inugwaljanza fit-trattament ingūstifikata trid tkun ibbażata fuq differenzazzjoni li tiffavorixxi certi impriżi jew il-produzzjoni ta' certi oġġetti. Huwa għalhekk li l-Qorti tal-Ġustizzja kkonstatat, b'mod partikolari fis-sentenza Il-Kummissjoni vs Government of Gibraltar u Ir-Renju Unit, li sabiex sistema fiskali titqies li tiffavorixxi certi impriżi din għandha tkun ta' natura li tikkaratterizzahom minħabba certi karatteristici li jkunu specifiċi għalihom bħala kategorija privileġġata<sup>58</sup>.

85. Fis-sentenza World Duty Free Group<sup>59</sup>, din il-konstatazzjoni tidher prima facie li ġiet relativizzata sa' certu punt<sup>60</sup>. F'din il-kawża, sistema fiskali li kienet tipprovd i-vantaġġi fiskali (perijodu ta' deprezzament qasir) għall-persuni taxxabbli kollha li akkwistaw impriżi barranin b'avvjament, ġiet ikklasseifikata bħala selettiva peress persuni taxxabbli oħra li akkwistaw impriżi domestiċi setgħu jammortizzaw l-avvjament biss fuq perijodu itwal. Peress li persuni taxxabbli inkwantu tali ma jikkostitwixx impriżi specifiċi jew produzzjoni ta' beni partikolari, il-kriterji stabbiliti fl-Artikolu 107(1) TFUE ma kinux jaapplikaw<sup>61</sup>. Madankollu, din id-deċiżjoni kienet tikkonċerna każ-

55 Ara, inter alia, is-sentenzi tat-23 ta' Frar 1961, De Gezamenlijke Steenkolenmijnen in Limburg vs Hohe Behörde (30/59, EU:C:1961:2, p. 43), tal-15 ta' Ġunju 2006, Air Liquide Industries Belgium (C-393/04 u C-41/05, EU:C:2006:403, punt 29), tad-19 ta' Marzu 2013, Bouygues u Bouygues Télécom vs Il-Kummissjoni (C-399/10 P u C-401/10 P, EU:C:2013:175, punt 101) u tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 22).

56 Ara, fl-istess sens, is-sentenza tat-18 ta' Lulju 2013, P (C-6/12, EU:C:2013:525, punti 22 sa 27).

57 Sentenzi tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 42), u tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 71).

58 Ara s-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732, punt 104).

59 Sentenza tal-21 ta' Dicembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punti 73, 74 u 86 et seq.).

60 Il-punti 59 u 86 ta' din is-sentenza ma jidhrux li huma kompletament konsistenti.

61 Fil-fehma tiegħi, dan johroġ l-iktar biċ-ċar mill-ispiegazzjonijiet fis-sentenza tal-21 ta' Dicembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punti 85 u 86).

speċjali ta' "promozzjoni tal-esportazzjoni" għal impriżi nazzjonali fir-rigward ta' investimenti barra mill-pajjiż għad-detriment ta' impriżi barranin, li jikkontradixxi l-kuncett legali tal-Artikolu 111 TFUE. Għaldaqstant, sussidji speċifiċi ghall-esportazzjoni jistgħu jissodisfaw il-kundizzjoni relatata mas-selettività anki jekk ikunu japplikaw ghall-persuni taxxabbi kollha.

## 2) *Fuq in-natura selettiva tal-inugwaljanza fit-trattament*

86. Il-qorti tar-rinvju tqis li s-sistema inkwistjoni possibbilment tirrappreżenta vantaġġ selettiv minħabba diversi fatturi, jiġifieri minħabba t-trattamenti differenti ta' stabbilimenti kummerċjali skont id-daqs tagħhom u l-eskluzjoni mit-tassazzjoni ta' certi stabbilimenti kummerċjali.

87. Għalhekk, il-qorti tar-rinvju għaż-żebet numru ta' sistemi fiskali "normali" differenti bħala baži għall-evalwazzjoni tagħha. Sa fejn tqis li l-eskluzjoni mit-tassazzjoni ta' stabbilimenti kummerċjali individwali iż-ġejha hija selettiva, hija tuża sistema ta' referenza li tinkludi l-istabbilimenti kummerċjali individwali kollha. Sa fejn tirreferi għall-eskluzjoni mit-tassazzjoni tal-istabbilimenti kummerċjali kollettivi, is-sistema ta' referenza hija t-tassazzjoni ta' kull tip ta' stabbiliment kummerċjali.

88. Għaldaqstant, is-sistema ta' referenza tiddependi mill-inugwaljanza fit-trattament inkwistjoni. Dan juri b'mod ċar li, kif digħi kkonstatat il-Qorti tal-Ġustizzja fis-sentenza Il-Kummissjoni vs Government of Gibraltar u Ir-Renju Unit<sup>62</sup>, l-identifikazzjoni ta' sistema ta' tassazzjoni "normali" ma tistax tkun determinanti. Kif enfasizzat ukoll il-Qorti tal-Ġustizzja fid-deċiżjoni World Duty Free<sup>63</sup>, il-fattur determinanti huwa biss l-evalwazzjoni tal-inugwaljanza fit-trattament fir-rigward tal-ġhan persegit mil-ligi.

89. Għalhekk, skont il-ġurisprudenza tal-Qorti tal-Ġustizzja, il-fattur determinanti huwa jekk is-sistema stabbilita mit-TRIMCA twassalx għal inugwaljanzi fit-trattament li ma għandhomx ir-ratio essendi tagħhom fil-leġiżlazzjoni fiskali bhala tali, iż-żda li jippersegwu finalitajiet lil hinn minnha, jiġifieri finalitajiet mhux relatati<sup>64</sup>.

### i) *Tehid inkunsiderazzjoni tal-ġhan leġiżlattiv*

90. Fl-ewwel lok, din teżiġi analiżi b'iktar reqqa tal-finalità tal-liġi. Kif indikat fil-punt 42 iktar 'il fuq, l-ġħanijiet leġiżlattivi huma l-protezzjoni tal-ambjent, l-ippjanar tat-territorju u l-kontribut għall-ispejjeż mill-impriżi li, skont evalwazzjoni ġeneralizzata, għandhom poter ekonomiku partikolari minħabba l-użu ta' superficija ta' bejgħ kbar. Ma' dawn tiżdied certa "funzjoni ta' ridistribuzzjoni" sa fejn operaturi li huma ekonomikament iktar b'saħħithom jiġu suġġetti għal piż finanzjarju ikbar minn operaturi li huma ekonomikament inqas b'saħħithom.

### ii) *Eżenzjoni mit-tassazzjoni għal stabbilimenti kummerċjali partikolari li ježiġu superficiji kbar*

91. Fir-rigward tal-eżenzjoni mit-tassazzjoni skont l-Artikolu 20 tat-TRIMCA, għandu jitqies li bejjiegħha ta' makkinarju, ta' materjal għall-kostruzzjoni, ta' għamara, ta' bibien u twieqi, ta' mixtliet għall-ġardinaġġ u għall-kultivazzjoni kif ukoll karozzi, normalment ikollhom bżonn superficie ġħall-bejgħ u għall-ħażin ikbar minħabba l-firxa tal-prodotti tagħhom. Għalhekk, meta mqabbla ma' stabbilimenti kummerċjali kbar b'firxa ta' prodotti iż-ġejha, il-preżunzjoni ġeneralizzata ta' poter ekonomiku ikbar f'każ ta' superficija ta' bejgħ kbar ma hijiex għalkollox rilevant.

62 Ara s-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732, punti 90 u 91 kif ukoll 131).

63 Sentenza tal-21 ta' Dicembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punti 54, 67 u 74).

64 Ara s-sentenzi tat-8 ta' Settembru 2011, Paint Graphos (C-78/08 sa C-80/08, EU:C:2011:550, punt 70).

92. Barra minn hekk, dawn l-istabbilimenti kummerċjali huma partikolarment dipendenti fuq superficij ikbar, b'mod li huma spesifikament affettwati bit-taxxa. Peress li l-principju ta' proporzjonalità għandu jingħata kunsiderazzjoni speċjali fid-dritt fiskali, huwa perfettament komprensibbli li l-legiżlatur nazzjonali jieħu inkunsiderazzjoni dan il-piż partikolari<sup>65</sup> u ma huwiex manifestament irrilevanti fid-dawl tal-ġħan li jiġi ntaxxat poter ekonomiku partikolari.

93. Kuntrarjament għal dik li tidher hija l-fehma tal-ANGED, anki fir-rigward tal-ġħan tal-protezzjoni tal-ambjent, għandu jitqies li, minħabba l-firxa tal-prodotti tagħhom, il-persuni taxxabbli msemmija iktar 'il fuq ma jattirawx l-istess fluss ta' klijenti għal kull m<sup>2</sup> meta mqabbla ma' stabbilimenti kummerċjali oħra. Normalment, hanut li jbigħ bibien u twieqi jkollu inqas klijenti minn stabbilimenti tal-ikel bi prezziżiet baxxi bl-istess superfici. Il-frekwenza mnaqqsa tal-klijenti tirriżulta wkoll probabbilment f'inqas kunsinni ta' beni. L-istabbilimentit tal-imnut imsemmija fl-Artikolu 20 tat-TRIMCA ġeneralment ibighu lil impriżi oħra li jixtru bi kwantitatiet ikbar iż-żda li jiffrekwentaw inqas is-superficje ta' bejgħ. Ma huwiex neċċessarju li jiġi ddeterminat jekk dan huwiex tabilhaqq il-każ. Peress li f'dan ir-rigward il-legiżlatur nazzjonali jrid jieħu deċiżjoni ta' prevedibbiltà, jista' jiġi evalwat biss jekk din hijiex manifestament żabaljata (dwar l-evalwazzjoni, ara l-punt 47 iktar 'il fuq). Madankollu, ebda żball manifest ma huwa evidenti fil-każ inkwistjoni.

94. Fir-rigward tal-ġħan tal-ippjanar territorjali, ma huwiex čert, prima facie, għaliex stabbilimenti ta' certu daqs li jbigħu materjal ta' kostruzzjoni għandhom jibbenefikaw minn eżenzjoni. Madankollu, dan ma huwiex rilevanti peress li huwa biżżejjed jekk l-inugwaljanza fit-trattament tkun tista' tiġi ġġustifikata b'wieħed mill-finalitajiet tal-liġi. Dan huwa l-każ hawnhekk fir-rigward ta' tassazzjoni bbażata fuq poter ekonomiku u teħid inkunsiderazzjoni tal-impatt negattiv fuq l-ambjent.

95. Hija biss l-eżenzjoni ta' bejjiegħha ta' għamara fi ħwienet individwali, tradizzjonali u spesjalizzati li ma tistax tiġi faċilment spiegata prima facie fid-dawl tal-imsemmija għanijiet legiżlattivi. Ma huwiex immedjatamente ċar għalfnej dawn l-istabbilimenti kummerċjali għandhom jattiraw volum ta' kunsinna jew ta' klijenti iktar baxx jew ikollhom poter ekonomiku iktar baxx. Madankollu, hija l-qorti tar-rinvju<sup>66</sup> li għandha tiddeċiedi jekk il-ħwienet tal-ġħamara "normali" u l-ħwienet tal-ġħamara elenкатi fl-Artikolu 20 tat-TRIMCA jinsabux, fl-aħħar mill-aħħar, f'sitwazzjoni komparabbi.

96. Jekk ħwienet tal-ġħamara "normali" u ħwienet tal-ġħamara elenкатi fl-Artikolu 20 tat-TRIMCA huma legalment u fattwalment paragunabbli fir-rigward tal-ġħamra leġiżlattivi (impatt negattiv fuq l-ambjent, fuq l-ippjanar territorjali u fir-rigward tal-poter ekonomiku skont il-volum ta' klijenti u ta' kunsinna għal kull metru kwadru), fid-dawl tal-latitudni disponibbli għall-previżjoni, din l-eżenzjoni mit-tassazzjoni tiffavorixxi lill-bejjiegħha tal-ġħamara eżentati. Din l-inugwaljanza fit-trattament ma tkunx iġġustifikata bil-principji bažiċi jew prinċipali tas-sistema tat-tassazzjoni. Għaldaqstant, il-legiżlazzjoni tkun selettiva u titqies li hija simili għal sussidju fis-sens strett (ara l-punt 80 iktar 'il fuq).

### *iii) Sussidjarjament: l-esklużjoni mit-tassazzjoni ta' stabbilimenti kummerċjali izgħar*

97. Barra minn hekk, il-qorti tar-rinvju tikkritika wkoll l-esklużjoni shiħa mit-taxxa ta' stabbilimenti kummerċjali b'superficji ta' bejgħi iż-ġħar minn 2 000 m<sup>2</sup> ta' superficie ta' bejgħi. Madankollu, skont il-ġurisprudenza, in-natura selettiva tiddependi minn jekk il-miżura tiddegorax mis-sistema ġenerali b'mod li twassal għal differenzi bejn operaturi ekonomiċi li, madankollu, fid-dawl tal-ġħan persegwit permezz tal-legiżlazzjoni fiskali ta' dan il-Istat Membru, ikunu jinsabu f'sitwazzjoni fattwali u ta' legali komparabbi<sup>67</sup>.

65 Ara wkoll is-sentenza tal-4 ta' Ĝunju 2015, Il-Kummissjoni vs MOL (C-15/14 P, EU:C:2015:362, punt 65).

66 Dwar il-kompli tagħha, ara wkoll is-sentenza tal-14 ta' Jannar 2015, Eventech (C-518/13, EU:C:2015:9, punti 57 et seq).

67 Ara s-sentenzi tat-8 ta' Settembru 2011, Paint Graphos (C-78/08 u C-80/08, EU:C:2011:550, punt 49), tat-18 ta' Lulju 2013, P (C-6/12, EU:C:2013:525, punt 19), tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 35), u tal-21 ta' Diċembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punt 54).

98. F'dan ir-rigward, ma hemmx inugwaljanza fit-trattament bejn stabbilimenti kummerċjali iżgħar u dawk ikbar peress li anki l-istabbilimenti kummerċjali kbar ma humiex intaxxati fuq l-ewwel 2 000 m<sup>2</sup> tas-superfiċje ta' bejgħ (ara l-punt 72 iktar 'il fuq). Għaldaqstant, l-istabbilimenti kummerċjali kollha jgawdu minn dan il-“vantaġġ” ta' esklużjoni mit-tassazzjoni. Anki jekk l-istabbilimenti kummerċjali ż-żgħar jiġu inkluži fil-kamp ta' applikazzjoni tat-taxxa, l-istess bħall-istabbilimenti kummerċjali l-kbar, dawn ma jkunux intaxxati fuq l-ewwel 1 sa 2 000 m<sup>2</sup> tas-superfiċje ta' bejgħ tagħhom. Barra minn hekk, stabbilimenti kummerċjali żgħar u kbar ma jinsabux f'sitwazzjoni komparabbli (ara l-punti 100 et seq.). Madankollu, anki jekk tiġi allegata inugwaljanza fit-trattament, din id-differenzazzjoni tkun iġġustifikata (ara l-punti 102 et seq.).

– *Sitwazzjoni fattwali u ġuridika komparabbli?*

99. Il-Qorti tal-Ğustizzja enfasizzat, b'mod partikolari fis-sentenza World Duty Free Group, li, fir-rigward tal-ghan persegwit mis-sistema inkwistjoni, il-benefiċjarji għandhom ikunu f'sitwazzjoni fattwali u legali komparabbli u jiġi debitament suġġetti għal trattament differenti li essenzjalment jiġi kkklassifikat bħala diskriminatory<sup>68</sup>.

100. Konsegwentement, l-esklużjoni mit-tassazzjoni inkwistjoni ta' sidien ta' negozji tal-imnut iżgħar (kemm individwalment kif ukoll bħala parti minn stabbilimenti kummerċjali kollettiv) ma tikkostitwixx vantaġġ selettiv fis-sens tal-kunċett ta' ghajnej skont l-Artikolu 107(1) TFUE, peress li din id-differenza hija intrinsika għall-għan tal-liġi, li huwa t-tnejx tal-effetti negattivi fuq l-ambjent u fuq l-ippjanar territorjali kkawżati minn stabbilimenti kummerċjali ikbar, billi jinholoq incenliv għall-operazzjoni ta' stabbilimenti kummerċjali iżgħar li ma humiex intaxxati. Għalhekk, anki n-nuqqas ta' kumulu ta' iktar minn stabbiliment kummerċjali wieħed tal-istess sid, mhux biss huwa komprensibbli iżda wkoll konsistenti u logiku mal-ġħan leġiżlattiv.

101. Stabbilimenti kummerċjali ikbar u iżgħar ivarjaw minn xulxin partikolarment minħabba s-superfiċji ta' bejgħ tagħhom u l-poter ekonomiku li jirriżulta minn dan, kif ukoll minħabba l-volum ta' klijenti u ta' kunsinni għal kull metru kwadru. Mill-perspettiva tal-Istat Membru, li ma hijiex manifestament żbaljata, dawn ma jinsabux f'sitwazzjoni legalment u fattwalment komparabbli.

– *Sussidjarjament: ġustifikazzjoni tad-differenzazzjoni*

102. Jekk, min-naħa l-oħra, il-Qorti tal-Ğustizzja tirrikonoxxi li stabbilimenti kummerċjali żgħar u kbar huma fattwalment u legalment komparabbli, ikollu sussegwentement jiġi evalwat jekk id-differenzazzjoni hijiex ġustifikabbli.

103. Fil-fehma tiegħi, fir-rigward tad-daqs tas-superfiċje ta' bejgħ, tista' tingħata risposta fl-affermattiv. Id-daqs tas-superfiċje ta' bejgħ jindika (għall-inqas mhux b'mod manifestament żbaljat) certu volum ta' prodotti u ta' klijenti, u b'hekk certu fluss ta' klijenti u ta' kunsinni li jimplikaw storbju u tniggis tal-arja kif ukoll effetti oħra li huma ta' detriment partikolari għall-municipalità. Id-daqs ta' stabbiliment kummerċjali aktarx li jista' jitqies ukoll bħala indikatur (approssimattiv) ta' dħul mill-bejgħ ikbar u għalhekk poter ekonomiku ikbar u għaldaqstant kapaċità ekonomika ikbar.

104. Barra minn hekk, mill-perspettiva ta' proċeduri amministrattivi, ma għandux ikun hemm ebda ogħżejjoni jekk l-ammont tal-istabbilimenti kummerċjali inkluži u, għaldaqstant ikkontrollati, jitnaqqas permezz ta' limitu minimu. Dan jikkontribwi wkoll, bħan-nuqqas ta' kumulu tas-superfiċji ta' stabbilimenti kummerċjali differenti, għal semplifikazzjoni amministrattiva. Fid-dritt tal-Unjoni dwar

68 Sentenza tal-21 ta' Dicembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punt 54); qabel digħi kien hemm is-sentenzi tat-28 ta' Lulju 2011, Mediaset vs Il-Kummissjoni (C-403/10 P, mhux ippubblikata, EU:C:2011:533, punt 36), tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732, punti 75 u 101), tal-14 ta' Jannar 2015, Eventech (C-518/13, EU:C:2015:9, punt 55), u tal-4 ta' Günju 2015, Il-Kummissjoni vs MOL (C-15/14 P, EU:C:2015:362, punt 59).

il-VAT, imprendituri żgħar (jigħifieri imprendituri li d-dħul mill-bejgh tagħhom ma jeċċedix ġertu “ammont eżentat” ) ma humiex intaxxati, u dan ma jitqiesx li huwa ksur tad-dritt dwar l-ġħajnejna mill-Istat. Barra minn hekk, għall-ġħanijiet leġiżlattivi persegwiti, huwa perfettament komprensibbli li jittieħed inkunsiderazzjoni s-superfiċje ta’ bejgh minflok id-dħul mill-bejgh individwali jew il-profitt individwali, peress li tal-ewwel tista’ tiġi ddeterminata faċilment (amministrazzjoni sempliċi u effettiva) u hija inqas vulnerabbli għall-evażjoni minn, pereżempju, il-profitt.

### c) Konklužjoni

105. Għaldaqstant, l-esklużjoni mit-tassazzjoni ta’ stabbilimenti kummerċjali iżgħar ma tikkostitwixxix vantaġġ selettiv għal dawn l-impriżi. F’dan ir-rigward,, ma hemmx vantaġġ jew inugwaljanza fit-trattament ingħustifikata. L-esklużjoni mit-tassazzjoni tagħhom hija oġġettivament koperta mill-ġħanijiet leġiżlattivi tat-TRIMCA.

106. L-eżenzjoni mit-tassazzjoni fir-rigward ta’ certi impriżi b’superfiċji ikbar hija wkoll oġġettivament ammissibbli fid-dawl tal-ġħanijiet leġiżlattivi persegwiti.

## VI. Konklužjoni

107. Konsegwentement, nippōroni li jingħataw ir-riposti li ġejjin għad-domandi preliminari tat-Tribunal Supremo (qorti suprema, Spanja):

1. L-Artikolu 49 u l-Artikolu 54 TFUE ma jipprekludux taxxa abbażi tas-superfiċje ta’ bejgh bħal dik inkwistjoni fuq il-bejjiegħa bl-imnut.
2. L-Artikolu 107(1) TFUE ma jistax jiġi interpretat fis-sens li l-esklużjoni mit-tassazzjoni ta’ stabbilimenti kummerċjali b’superfiċje totali ta’ inqas minn 2 000 m<sup>2</sup> tikkostitwixxi għajnejna. L-istess jgħodd għall-eżenzjoni mit-taxxa ta’ bejjiegħa ta’: a) makkinarju, vetturi, ghoddha u provvisti ta’ natura industrijal; b) materjal għall-kostruzzjoni, prodotti sanitarji, bibien u twieqi, għall-bejgħ eskużiv lill-professjonisti; c) mixtliet għall-ġonna u għall-kultivazzjoni; d) karozzi fi swali ta’ espożizzjoni ta’ konċessjonarji u f’garaxxijiet tat-tiswija u e) karburanti.
3. Il-kwistjoni dwar jekk l-eżenzjoni mit-taxxa ta’ stabbilimenti kummerċjali li jbigħu għamara fi stabbilimenti individwali, tradizzjonal u speċjalizzati tikkostitwixxix għajnejna fis-sens tal-Artikolu 107(1) TFUE tiddeppendi mill-komparabbiltà ma’ stabbilimenti kummerċjali li jbigħu għamara barra mill-imsemmija istabbilimenti. Dan għandu jiġi ddeterminat mill-qorti tar-rinvju.